



## KUNSILL LOKALI SANTA VENERA

Triq il-Kbira San Gużepp  
Santa Venera SVR 1013

Tel: 21491030 Fax: 21491664  
indirizze: santavenera.lc@gov.mt  
Sit elettroniku: <http://www.stvenera.gov.mt>

4/18

### Ir-Raba' (4) laqgħa tal-Kunsill Lokali Santa Venera li saret fl-Uffiċċju Amministrattiv, nhar il-Ħamis 7 ta' Frar 2013 fil-5.30 ta' filgħaxija

|                           |                             |   |                              |
|---------------------------|-----------------------------|---|------------------------------|
| <b>Preżenti:</b>          | Is-Sur Horace J. Anastasi   | - | Sindku                       |
|                           | Is-Sur Ronald Briffa        | - | Viċi Sindku                  |
|                           | Is-Sur Carmel Camilleri     |   | Kunsillier                   |
|                           | Is-Sinj. Louise-Anne Gusman | - | Segretarju Eżekuttiv         |
| <b>Assenti u Skużati:</b> | Is-Sur Stephen Sultana      | - | Kunsillier (avża li mpenjat) |
|                           | Is-Sur Cleaven C Bugeja     | - | Kunsillier (avża li xogħol)  |
| <b>Assenti:</b>           | Is-Sinj. Mariella Micallef  | - | Kunsilliera (ma avżatx)      |
|                           | Is-Sur Edwin Formosa        | - | Kunsillier (ma avżax)        |
| <b>Mistieden:</b>         | Is-Sur Christopher Farrugia | - | Accountant                   |

#### *Agħenda:*

- 1 *Approvazzjoni tal-minuti tal-laqgħat: ~~40/18—48/18, 1/19~~ 40/18 – 47/18, 1/18*
- 2 *Punti mqajma mill-minuti*
- 3 *Schedule of Payment*
- 4 *Financial Indicators*
- 5 *Kommunikazzjoni mis-Sindku*
- 6 *Aġġornament*

Il-laqgħa bdiet fis-5.45 ta' filgħaxija.

#### **1 Approvazzjoni tal-minuti tal-laqgħat ~~40/18—48/18, 1/19~~ 40/18 – 47/18, 1/18**

1.1 Hawnhekk is-Sindku talab għall-korrezzjoni tal-Agħenda ta' dawn il-laqgħat numru - 2/18, 3/18 u tal-4/18 fejn għied l-attenzjoni li l-laqgħat kienu mill 40/18 sas 47/18 u 1/18. Is-Segretarju Eżekuttiv għandha tirranga l-Agħenda li deher fuq il-*website* tal-Kunsill Lokali.

#### **1.2 Laqgħa 40/18 (26 ta' Novembru 2012)**

**1.2.1** Is-Sindku informa lill-Kunsillieri li dakinhar kienu preżenti s-Sindku, s-Sur Charles Camilleri u s-Sur Stephen Sultana. Il-laqgħa kienet spicċat bla kworum u sakemm qagħdu jistennew kien informa lil min kien preżenti li kienu ser jaġġornaw għall-Erbgħa li jmiss, 28

ta' Novembru 2012 u hadd mill-Kunsillieri prezenti dakinhar ma oġġezzjona. Is-Sindku ta' spjegazzjoni li huma minn dejjem kienu isejhu laqgħa wara jumejn ta' xogħol u qatt ma kien irċieva li kienu qed jagħmlu hażin.

### **1.3 Laqgħa 41/18 (L-Erbgħa, 28 ta' Novembru 2012)**

**1.3.1** Hawnhekk is-Sindku reġa' tenna li dakinhar il-laqgħa reġgħet spicċat bla kworum peress li kienu prezenti huwa, bhala s-Sindku, s-Sur Sultana u s-Sur Edwin Formosa. Is-Sindku stqarr li meta kien agġorna għall-Ġimgħa 28 ta' November 2012, hadd mill-Kunsillieri prezenti ma oġġezzjona. Is-Sindku spjega lid-Dipartiment għall-Gvern Lokali għażel li jġieghel li l-Kunsill jannulla l-laqgħa peress li skont id-DGL, ma kienux għadew jumejn shaħ ta' xogħol mill-laqgħa preċedenti.

### **1.4 Laqgħa 42/18 (30 ta' Novembru 2012)**

**1.4.1** Is-Sindku spjega li din il-laqgħa kienet ġiet eżawrita imma, d-Dipartiment għall-Gvern Lokali li jġieghel li l-Kunsill jannulla l-laqgħa peress li skont id-DGL, ma kienux għadew jumejn shaħ ta' xogħol mill-laqgħa preċedenti. Is-Sindku fiehem lill-Kunsill li huwa kien ta l-interpretazzjoni tagħha u talab għall-interpretazzjoni tal-Avukat Ġenerali lill-Monitoring Unit izda, dawn m'aċċettawx.

### **1.5 Laqgħa 43/18 (6 ta' Diċembru 2012)**

#### **1.5.1 Korrezzjoni tal-Minuti :**

- 1.5.1.1 Punt 2.3 biex tizdied (,) wara fatt
- 1.5.1.2 Punt 3.2.1 biex iżzid 'kollox' wara 'jisma'
- 1.5.1.3 Punt 3.3.1.2 'attapposta' biex issir 'apposta'
- 1.5.1.4 Punt 3.3.1.5 'qieged' biex issir 'qieghed'
- 1.5.1.5 Punt 3.3.1.7 'insemmia' biex issir 'msemmi'
- 1.5.1.6 Punt 3.3.1.9 'gazzetti' biex issir 'gazzetti'
- 1.5.1.7 Punt 3.3.1.11 'rabja' biex issir 'rabbja'
- 1.5.1.8 Punt 3.3.1.12 'sospenduta' biex issir 'ssuspenduta'

**1.5.2 Punti mqajma mill-Minuti:** Ma kienx hemm punti mressqa mill-minuti u l-minuti ġew approvati *nem con*.

### **1.6 Laqgħa 44/18 (10 ta' Diċembru 2012)**

**1.6.1** Din il-laqgħa ma saritx. L-Aġent Segretarju Eżekuttiv kienet baġtet notifika lis-Sindku, lill-Viċi Sindku u lill-Kunsillieri kollha li l-laqgħa ġiet sospiza peress li l-Kunsill kien għadu ma rċevieux direzzjoni mid-Dipartiment għall-Gvern Lokali dwar ir-rapport lis-Sindku kien għamel kontra l-atteġġjament abbużiv tal-Kunsillier Stephen Sultana u hass li kellu jiproteġi lill-Kunsillieri l-oħra u lis-Segretarju.

### **1.7 Laqgħa 45/18 (17 ta' Diċembru 2012)**

#### **1.7.1 Korrezzjoni tal-Minuti**

- 1.7.1.1 Punt 2 biex iżzid 'u' wara 'Schedule'

- 1.7.1.2 Punt 3.3 ‘qal’ flok’ ‘qali’
- 1.7.1.3 Punt 3.5 ‘jifthu’ flok ‘jifthu’ wara rispettivament,

**1.7.2 Punt mġajma mill-Minuti:** Ma kienx hemm punti mġajma mill-minuti u l-minuti ġew approvati *nem con*.

## **1.8 Laqgħa 46/18 (28 ta’ Diċembru 2012)**

### **1.8.1 Korrezzjoni tal-Minuti**

- 1.8.1.1 Punt 2.3.1 iċ-Ċermen ‘ried’ minflok ic-cermen ‘reid’
- 1.8.1.2 Punt 2.3.6 ‘am’ biex issir ‘ma’, tal-‘ka’ issir tal-‘kaz’
- 1.8.1.3 Punt 2.3.10 ‘jagħddu’ biex issir ‘jgħaddu’
- 1.8.1.4 Punt 2.3.12 ‘jissewwe’ issir ‘jissewwew’
- 1.8.1.5 Punt 2.6.12 biex iżżid ‘Beatu’ wara Ġnien (fl-1 linja, u fit-2 linja)
- 1.8.1.6 Punt 2.6.13 biex iżżid ‘Beatu’ wara Ġnien (fl-1 linja, u fit-2 linja); ‘Dun’ biex issir ‘San’ (it-3 linja); biex tbiddel ‘quddiem’ ma ‘ftit aktar l-isfel’; titnehha ‘u’ min wara ġnien; u iżżid ‘fi Triq il-Parocca’ wara ‘Guze’ Flores’.

### **1.8.2 Punt mressqa mill-minuti:**

1.8.2.1 **Punt 2.5.1 U-Bars** – Is-Sindku nforma lill-Kunsillieri preżenti li huwa u l-ASE kellhom laqgħa mal-propjetarju tal-Logografix u li sar ftehim li għal kull *u-bar* bir-riklam mingħand il-Logografix, il-klienti jhallsu €120 kull sena. Jekk ir-riklam isir mill-Logografix il-Kunsill ma jiehu il-flus għall-permess mill-klijent imma jiehu biss, kull sena, x’inhu dovut mill-Logografix. Jekk il-klijent ma jordnax ir-riklam mingħand il-Logografix, il-klijent ikollu jhallas il-Kunsill Lokali tal-permess apparti l-€120. Il-Kunsillieri preżenti qablu ma’ din il-proposta *nem con*.

1.8.2.2 **Punt 2.5.4 Triq il-Lunzjata** – Is-Sindku nforma lill-Kunsillieri preżenti li ġimgha qabel il-laqgħa kien kiteb lill-Perit Bezzina fuq id-dewmien tax-xogħol fi Triq il-Lunzjata u fuq il-qlib tal-ilma. Dakinhar stess tal-laqgħa reġa’ kiteb lill-Perit u lill-Kuntrattur u tahom ultimatum li jekk ma jlestux it-Triq sal-aħħar ta’ Frar 2013 il-Kunsill kien ser jiehu l-passi neċessarji. Is-Sindku qal li kien tkellem mal-Perit li f’din it-Triq ibatu ħafna mill-ġhadajjar tal-ilma u li l-Ħadd li għadda s-Sur Charles Camilleri kien tkellem mal-Perit fuq din it-Triq dwar l-ilma u l-qlib tiegħu. Is-Sindku żied jgħid li huwa kien diġa’ talab għal *topography* tat-Triq biex isir il-kejl professjonali tal-qlib tat-Triq fejn jkunu jistgħu jikkalkulaw il-livelli. Żied jgħid li l-ispejjeż fuq it-Triq ser jizdied xi ftit, imma b’hekk it-Triq tinbena kif suppost u r-residenti ma jbatux.

1.8.2.3 **Punt 2.6.7 Malta Philharmonic Orchestra (MPO):** Is-Sindku nforma lill-Kunsillieri preżenti li huwa u s-SE kienu tkellmu mal-GreenMT biex jisponsorjaw l-ispejjeż tal-MPO (€450) sabiex isir il-Kunċert fil-Knisja Parrokkjali ta’ Santa Venera u lill-Kunsill Lokali ma johroġx flus. Is-Sindku żied jgħid li l-GreenMT kien qabel mal-proposta. Is-Sur Camilleri stqarr li l-Kunċert ma kienx irrikamat biżżejjed. Is-Sindku qal li l-Kappillan irriklama l-Kunċert waqt diversi quddies, u li l-Kunsill waħhal il-posters ma’ kull notice board li għandu f’Santa Venera u kien qiegħed irrikamat fuq is-sit elettroniku u tqassmu xi posters f’xi hwienet.

1.8.2.4 **Punt 2.6.13 Ġnien Ġuże' Flores:** L-ASE kellha tikteb lill-Bord tal-Bdil tal-Ismijiet fuq il-bdil tal-isem tal-Ġnien Ġuże' Flores għal Ġnien San Ġorġ Preca. Is-Sur Horace J. Anastasi qal lill-Kunsillieri preżenti li kien talab lill-MRRA biex jagħtu lill-Kunsill arblu bil-globu pariġġ dak li hemm mal-kripta fi Triq Il-Parroċċa. L-MRRA għabulna arblu bil-globu pariġġ '1 ieħor. Is-Sindku fakkar li l-Kunsill kien diġa' akkwista l-flus biex tissewwa jew tinbidel il-bażi ta' fejn tkisser l-arblu '1 ieħor u, ppropona li jitqabba xi bennej u jgħamlilna dan ix-xogħol. Il-Kunsillieri qablu ma'dan.

1.8.2.5 **Punt 2.6.16 GreenPak/Green MT** – Is-Sindku qara l-minuta lill-Kunsillieri preżenti. Is-Sindku informa lill-Kunsillieri li saret il-laqgħa mal-Green MT fejn kien hemm preżenti s-Sindku, s-Sur Carmel Camilleri, l-ASE u min-naħa tal-GreenMT kien hemm is-Sur Joe Attard u s-Sinj Marcella Agius. Is-Sur Horace J Anastasi qal li mal-iffirmar tal-kuntratt mal-GreenMT, l-Green MT ser jagħti 2 paketti ta' boroż lil kull resident id-dar u lil dawk li ma jsibuhomx id-dar, ikunu jistgħu jiġbruhom mill-Kunsill Lokali f'granet stabbiliti mal-Kunsill stess. Il-GreenMT ser jagħtu wkoll donazzjoni b'ċekk ta' €2000 lill-Kunsill Lokali u mhux ser jkunu marbutin ma' xi tema. L-ASE ziedet tgħid li l-GreenMT ser jagħti lill-Kunsill donazzjoni ta' €450 rigward il-Kunċert li ser jsir mill-Malta Philharmonic Orchestra, fis-7 ta' Frar, 2013.

1.8.2.6 **Punt 2.6.18 Emblema-** Is-Sindku nforma lill-Kunsillieri bl-emblemi li rċieva l-Kunsill. Huwa ta spjegazzjoni fuq l-arma tal-fjurdulis. Is-Sindku qal li l-istorja turi li Santa Venera kienet teżisti qabel il-Gran Mastru Wignacourt u qabel il-Portugiż de Vilhena. Is-Sindku ssuġġerixxa li jmorru għall-arma ta' Santa Venera u jagħmluha iżjed moderna u li tirrifletti aktar il-lokal milli Paroċċa. Is-Sur Briffa staqsa jekk il-Kunsill kienx għamel sejha lir-residenti u s-Sindku kkonferma dan. Is-Sindku ta spjegazzjoni tas-simboli li ntużaw. Il-kuruna tal-martri, is-salib, il-gilju u l-palma, r-rand u l-kuluri isfar u ikħal li huma l-kuluri tal-lokal. Is-Sur Camilleri qal li m'hemm xejn dwar l-akwidott u qal li huwa ma toghġbux għall-fatt li m'hemmx l-akwidott. Is-Sur Briffa qal li din trid tiġi approvata mid-Dipartiment. Is-Sindku zied jgħid li bejn l-emblema l-antika u bejn din preżentata minn Gilles Bone, kull ma hemm il-PAX fuq is-Salib u, li kemm il-PAX kif ukoll, il-kuruna bil-għandhom il-kulur ħamrani. Huwa qal li l-emblema hija tal-Lokal u mhux tal-Parroċċa u li għandha tissimbolizza l-kuluri isfar u ikħal tal-Lokal, bis-salib jirrappreżenta l-predikazzjoni, bil-gilju li jirrappreżenta s-safa' (il-verġinita'), bil-palma li tirrappreżenta l-martirju u r-rand il-glorja. Il-kuruna bejn ir-rand qed tissimbolizza l-glorja fil-martirju.

1.8.2.6.1 Is-Sur Horace J. Anastasi għadda rizzoluzzjoni fejn il-Viċi Sindku Ronald Briffa ssekkondah. Meta marru għall-Vot: 2 favur (is-Sindku u l-Viċi Sindku), kontra 1 (is-Sur Charles Camilleri) għax xtaq li jkun hemm l-akwidott u zied jgħid li m'hemm xejn fuq l-iljuni. Is-Sur Camilleri qal li din l-emblema hija aħjar milli għandhu l-Kunsill fil-preżent u li jaqbel mal-kuluri li ntużaw. L-emblema li ntaġżlet għaddiet bi zewġ (2) voti kontra wiehed (1).

1.8.2.6.2 Is-Sindku nforma lis-Segretarju Eżekuttiv Louise-Anne Gusman biex tagħmel l-imsemmija talba lill-Onorevoli Prim Ministru dwar dan il-bdil ta' stemma.

1.8.2.7 **Punt 2.6.19 Sound deflectors:** Is-Sindku qal li ħareġ it-Tender tal-*acoustic barriers* mit-TM u li dawn ser jagħmluhom it-TM. Zied jgħid li kemm ilu Sindku, kien ressaqha Kunsill sabiex il-MEPA tinfurma lill-Kunsill dwar il-kejl ta' tniġġiż tal-istorbju fiż-żona ta' Triq Regjunali u r-rizzultat ma kienx sabiħ. Is-Sur Anastasi sqarr lir-residenti ilhom ibatu minn dawn il-ħsejjes u l-valur tal-proprjeta' tagħhom twaqqgħet drastikament. Huwa

kien mar fuq il-post kemm-il darba, f'jiem u f'hinijiet differenti biex jesperjenza dak li jesperjenzaw ir-residenti ta' dina ż-żona u stqarr li veru għaddejjin minn kalvarju. Is-Sur Horace J. Anastasi rrimarka li huwa tħabat ħafna biex l-mini jissaqqfu iżda, nformawh li f'dana l-istadju ma setghux jissaqqfu u għalhekk kien tkellem biex almenu, jiġu nstallati l-imsemmija *acoustic barriers*.

**1.8.2.8 Punt 2.6.20 Bord tal-Għażla għall-Ħatra tas-Segretarju Eżekuttiv:** Is-Sindku nforma lill-Kunsillieri preżenti lis-Sinjura Louise-Anne Gusman ingħatat il-Ħatra ta' Segretarju Eżekuttiv tal-Kunsill Lokali ta' Santa Venera mill-4 ta' Frar 2013 Is-S.E. irringrazzjat lis-Sindku u lill-Kunsillieri kollha.

1.8.2.9 Il-minuti ġew approvati *nem con*.

## 1.9 Sospenzjoni tal-Aġenda

**1.9.1** Is-Sindku, s-Sur Anastasi talab għas-sospenzjoni tal-Aġenda sabiex jiddiskutu l-*Financial Indicators September 2012* u x-*Schedule of Payment*. Is-Sur Briffa ssekonda din l-proposta.

**1.9.2** Is-Sindku ntroduċa lill-*Accountant* il-ġdid is-Sur Chris Farrugia.

**1.9.3** Is-Sindku nforma lill-Kunsillieri preżenti li l-eks *Accountant* tal-Kunsill Lokali s-Sinj Romina Perici Ferrante ma għalqitx l-*financial year* tal-Kunsill. Is-Sur Anastasi fakkar li f'Ġunju, tal-2012, hu kien ippropona li la spiċċa l-kuntratt tas-Sinj. Perici Ferrante għandha tibqa' taħdem mal-Kunsill sakemm ikollna *Accountant* ġdid u, fil-fatt, f'Ġunju, 2012, il-Kunsillieri qablu u, s-Sinj. Perici Ferrante aċċettat li tibqa' taħdem hekk. Is-Segretarju Eżekuttiv kitbet lid-Direttur għall-Gvern Lokali dwar li m'għalqitx is-sena finanzjarja. Is-SE L-A Gusman rrimarkat lis-Sinj Perici Ferrante kitbet lura li hija għalqet il-kuntratt fl-aħħar ta' Novembru 2012 imma, kemm is-Sindku kif ukoll is-SE ma kienux infurmata dwar dan. Sadanittant, is-Sindku nforma lis-Sur Chris Farrugia sabiex jiehu ħsieb li jagħlaq is-sena 2012 avolja, l-kuntratt tiegħu beda fl-14 ta' Jannar 2013. Madankollu s-Sur Farrugia aċċetta li jagħlaq l-accounts tal-Kunsill għas-sena 2012.

**1.9.4** Is-Sur Farrugia spjega li l-*Financial Indicators September 2012* li ġew imressqa għall-Kunsill saru mill-eks *Accountant* is-Sinj Perici Ferrante. Huwa qal li l-Kunsill għandu *snapshot* tad-dhul u spejjeż. Żied jgħid li bħala dhul il-Kunsill kellu kollox sewwa u skont il-figuri tal-baġit. Huwa qal li bħala kontijiet bankarji hemm bilanċ tajjeb. Hawnhekk is-Sindku ta spjegazzjoni ta' liema toroq saru u liema għadhom ser isiru. Il-Kunsill kellhu 4 mit-toroq li kważi se jiswew daqs it-Triq Misraħ il-Barrieri. Żied jgħid li Triq l-Msida se tiġi tiswa' madwar €35000 u li s'issa l-Kunsill beda jhallas għall-Triq Braille li saret fl-Lulju 2012. Is-Sur Farrugia żied jgħid li sa Diċembru 2012 il-Kunsill kellu l-*costings* tajbin. Huwa ssuġġerixxa li l-Kunsill jogħqod attent għall-iskema tal-PPP u li mportanti li jimxu skont il-*commitments* 'l oħra li għandu l-Kunsill. Is-Sindku ta spjegazzjoni kif ġew imqassma l-ispejjeż tat-toroq u qal li ser jithallsu fi żmien 4 snin.

**1.9.5** Is-Sur Farrugia qal li huwa ħa jkun il-*point of reference* għall-Kunsill imma huwa ser ikollu xi haddiehor biex jgħinu. Huwa semma li ser jkollu bżonn *upgrade* tas-*software* u qiegħed jistenna appuntament minn mal-ITS sabiex ikun jista' jaħdem fuq il-*Fixed Assets register*, eċċ. Is-Sindku kkonferma li dan is-*software* huwa bżonnjuż u li jrid jinxtara u l-Kunsillieri preżenti qablu ma' dan. Dan is-*software* ikun propjeta' tal-Kunsill Lokali.

**1.9.6** Is-Sur Farrugia qal li huwa jixtieq iserrah moħħ il-Kunsill Lokali peress lit-toroq jistgħu jiswew iżjed milli jkun ibbaġġitjat għalihom. Is-Sindku qal li hemm ukoll, €140,000 li ser jithallsu mill-UIF funds u dawn ser jmorru għal Misraħ Santa Venera. Is-Sur Farrugia tenna jgħid li huwa għadu qed jipprova jieħu nformazzjoni peress li l-*Accountant* ta' qabel ma tagħtux *handover*. Dan ikkonfermawh kemm is-Sindku kif ukoll, s-Segretarju Eżekuttiv li l-*Accountant* Ms Perici Ferrante ma għalqitx l-*accounts* u lanqas tagħtu *handover* tal-pożizzjoni finanzjarja tal-Kunsill. Is-Sur Farrugia talab għall-*costings* tat-toroq halli jkun jista' jippjana mal-Kunsill fuq spejjeż u dħul. Is-SE qalet li bħalissa qegħdin ihallsu 40% tal-kontijiet tat-toroq, imbagħad jitqassmu 20%, 20% u 20%.

**1.9.7** Is-Sur Farrugia staqsa fejn wasslu t-toroq. Is-Sindku spjega li Triq Braille saret fis-sajf u bdiet tithallas, Triq l-Imsida tlestiet u ser tithallas max-*Schedule* li kellha tiġi pprezentata ma' din l-laqgħa. Żied jgħid ukoll, li bħalissa qed isiru x-xogħlijiet fi Triq il-Lunzjata u din kellha titlesta fl-aħħar ta' Frar 2013 u wara, l-Kuntrattur kellu jibda Misraħ il-Barrieri. Is-Sindku spjega li dawn it-toroq suppost tlestew u bdew jithallsu sal-aħħar ta' Diċembru, 2012 u kellu jibqa' Misraħ Santa Venera minhabba l-fatt, li kellu johroġ tender għall-madum eċċ., u Triq Misraħ Il-Barrieri; peress li l-Kuntrattur qiegħed tard f'xogħolu, l-flus għadhom ma ħargux mill-kont Bankarju tal-Kunsill. Is-Sur Farrugia ried jara l-*commitment* tal-Gvern għal dawn il-progetti biex b'għaqal jara kif il-kunsill jista' jhallashom.

**1.9.8** Is-Sur Farrugia ikkonferma li bħala sors tad-dħul il-Kunsill jirċievi biss mill-allokazzjoni tal-Gvern u permessi. Staqsa ukoll kif il-Kunsill jista' jieħu xi ħlasijiet. Is-Sindku qal li l-Ġonna qegħdin jitlestew sabiex fil-futur qarib ikunu jistgħu jikruhom għat-tiġijiet u riċevimenti. Semma wkoll, li sar ftehim verbali (u issa, se jsir il-kuntratt) mal-Logografix fejn għal kull u-bar li ssir f'Santa Venera, l-Kunsill jirċievi €120 għal kull wahda li titwahhal. Saret diskussjoni fuq *road markings*, *street maintenance*, salarji, u l-allokazzjoni, eċċ.

**1.9.9** Is-Sur Farrugia qal li l-aħjar li l-Kunsill ikollu xi haġa fil-bank għal li jista' jinqala. Is-Sindku spjega li meta beda huwa bħala Sindku kien sab deficit t'anqas minn tlieta fil-mija (- 3%) tal-allokazzjoni. Huwa ħa ħsieb li minflok gennien bit-tender uża wiehed mill-IPSL u b'hekk iffranka madwar €40000 f'sentejn. Għal-latrina l-Kunsill ma kellux kuntrattur għax kellu ukoll, haddiem minn tal-IPSL. Is-Sur Farrugia staqsa fuq l-UIF—Urban Improvement Funds. Is-Sindku qal li sa Diċembru il-Kunsill kellhu €140,000 u l-Bord tal-UIF staqsew jekk il-Kunsill kienx lest li jagħmel tajjeb għal €2,000. Il-Kunsill waqt laqgħa kien approva li johroġ id-differenza. Is-Sinj Gusman qalet li l-Kunsill applika għall-UIF u rċievew nota li dalwaqt jibgħatu għas-Sindku u għall-SE biex jiffirmaw l-*agreement*.

**1.9.10** Is-Sur Farrugia intgħarraf li hemm *increments* li jrid jieħu nota tagħhom; is-Sindku infurmah li hemm il-*performance bonus* tas-SE u tal-haddiema klerikali. L-SE bghatitlu wkoll, il-baġit tas-sena l-oħra u xi dokumenti oħra. Is-Sur Farrugia semma li ried jipprepara l-baġit 2013. L-SE talbet lis-Sur Farrugia biex jara jekk jistgħux jikkunsidraw skrivan *part-time* peress li l-iskrivani mhux qed ilaħħqu max-xogħol. Is-SE qalet li peress li Santa Venera aktar minn 7000 resident, huma jistgħu jkollhom 2 haddiema *full-time* u *full time/part-timer*. Is-Sindku qal li jridu jitolbu permess lid-DGL. Is-Sur Farrugia staqsa li l-Kunsill jekk kienx hemm xi dejn ma' xi *suppliers* u staqsa fuq xi kontijiet pendenti, din l-informazzjoni kellha tghaddihilu s-SE. Is-SE talbet li l-*Accountant* sabiex ilesti il-*quarterly return* u li l-gimgha li ġejja jkollhom jagħlqu l-*financial statements* u jibgħatuhom lill-Awditur Ġenerali sal-21 ta' Frar 2013.

### **1.10 Schedule of Payment:**

1.10.1 *Ix-Schedule of Payment* tpoggiet fuq il-mejda. Is-Sindku u l-Kunsillieri preżenti approvaw l-iskeda tal-pagamenti *nem con*. L-iskeda tal-*Petty Cash* giet approvata *nem con*.

### **1.11 Laqgħa 47/18 (28 ta' Diċembru 2012)**

1.11.1 **Korrezzjoni:** Is-Sindku staqsa jekk kienx hemm korrezzjoni għal dawn il-minuti. Hadd ma kellu korrezzjoni.

**1.11.2 Punti mressqa mill-minuti:** Hadd ma kellu punti xi jressaq dwar il-minuti. Il-minuti ġew approvati *nem con*.

### **1.12 Laqgħa 1/19 (22 ta' Jannar 2013)**

#### **1.12.1 Korrezzjoni tal-Minuti**

- 1.12.1.1 Punt 2.1 'Segregarju' biex issir 'Segretarju'
- 1.12.1.2 Punt 2.2 'fiohom' biex issir 'fihom'; 'ta'' biex issir 'ta'; 'Iffirmaaw' biex issir 'iffirmaw'
- 1.12.1.3 Punt 2.9 'laqgħa' biex issir 'laqgħa'

1.12.2 **Punti mressqa mill-minuti:** Ma kienx hemm punti mressqa. Il-minuti ġew approvati *nem con*.

### **1.13 Kommunikazzjoni mis-Sindku:**

#### **1.13.1 Performance Bonus and Appraisal**

1.13.1.2 Is-Sindku nforma lill-Kunsillieri preżenti li huwa mela l-formoli tal-*performance bonus* għall-Haddiema tal-Kunsill u kien qiegħed jirrakkomanda lis-Sinj Juliana Attard u lis-Sur Carmel Busuttil jingħataw 6% u Louise-Anne Gusman tingħata 9%. Is-Sindku staqsa lis-Sur Camilleri għall-opinjoni tiegħu. Is-Sur Camilleri qal li huwa ma jemminx bil-*performance bonus* u li kien ser jastjeni. Is-Sindku ppropona, l-Viċi Sindku ssekkondah u marru għall-vot. Il-Performance Bonuses ġew approvati b'2 voti favur u astensjoni waħda.

#### **1.13.2 Kuntratt Indefinit tas-Sur Carmel Busuttil**

1.13.2.1 Is-Sindku spjega kif l-Aġent Segretarju Ezekuttiv is-Sur Joseph M Formosa kien ipprepara l-kuntratt indefinit tas-Sur Carmel Busuttil u s-Sindku ftakar li huwa kien iffirmah imma, milli jidher is-Sur JM Formosa ma kienx ħalla kopja fil-Kunsill Lokali ta' Santa Venera u allura s-Sur Busuttil kien baqa' bla kuntratt iffirmit peress li ma nstabx. Is-Sindku kompli jispjega li peress lid-Dipartiment għall-Gvern Lokali talbu lill-SE għal-lista tal-haddiema li huma fuq kuntratt definit, is-Sinj Gusman kienet bagħtet l-isem tas-Sinj Juliana Attard biss peress li l-Kuntratt tas-Sur Busuttil kien indefinit. Is-Sindku nforma lid-DLG li waqt laqgħa tal-Kunsill huwa kien ser jipproponi lis-SE is-Sinj Gusman tipprepara kuntratt ġdid għas-Sur Busuttil datat mis-6 ta' Diċembru 2010 u jintbagħat lid-DLG; kopja tingħata lis-Sur Busuttil u kopja tinzamm fil-Kunsill. Is-Sur Busuttil kien intbagħat mill-ETC fuq kuntratt indefinit. Il-Kunsillieri qablu ma' dan *nem con*.

### **1.13.3 Iċ-Ċint ta' Triq Adelaide Cini**

1.13.3.1 Is-Sindku informa lill-Kunsillieri prezenti fuq ċint fi Triq Adelaide Cini. Huwa qal li jekk dan iċ-ċint jitwaqqa' minn suldati mqabbdin minn Cini Institute, u ta' Cini Institute lesti li jċedu parti mill-art tagħhom biex tkun tista' tinfetaħ it-Triq, il-Kunsill għandu jaċċetta. Is-Sindku spjega li jekk il-Kunsill jaċċetta dan, il-Kunsill jkollu jtella ċ-ċint mill-ġdid bl-ispejjeż għat-TM/għall-Kunsill; l-aqwa lill-Kunsill ikun igwadanja l-art għat-Triq. Is-Sur Camilleri qal li huwa favur u qabel li jekk Dar Qalb ta' Ġesu' iċedu parti mill-art issir Triq. Is-Sindku ppropona li jekk ta' Cini Institute huma lesti li jċedu parti mill-art u iwaqqgħu ċ-ċint, is-Sindku kien lest li jikteb lit-Transport Malta biex jagħmlu t-triq huma u japplikaw biex Triq Il-Markiz Scicluna tidhol biss, minnha u l-vetturi jistgħu johorġu biss, minn Triq Romeo Romano. Is-Sindku spjega kif din it-Triq wara li titlesta tagħmel differenza kbira għall-akwati. Il-Proposta għaddiet bi 3 voti favur.

### **1.13.4 Appell tat-Tender SVLC T/07/12 – Street/Pavement sweeping, Weeding and Cleaning of soft areas, gardens and playing fields.**

1.13.4.1 Is-Sindku spjega li l-Kunsill irċieva appell fuq it-Tender SVLC T/07/12. Is-SE resqet id-dokumenti mitluba mill-Bord tal-Appell. Il-Kunsill għadu ma rċieviex id-data ta meta ser issir dan l-appell.

### **1.13.5 Appell fuq il-Gate tal-Methode**

1.13.5.1 Is-Sindku ta' spjegazzjoni li kien attenda għall-appell li kienu għamli l-Methode fuq il-Gate. Il-Kunsill għandu jirċievi d-deċiżjoni ta' dan l-appell.

### **1.13.6 Appell mill-KLSV dwar il-Billboards**

1.13.6.1 Is-Sindku appella mal-MEPA dwar Billboards li qed jitpoġġu f'Santa Venera. Huwa attenda l-ewwel laqgħa tal-Appell. Id-Deciżjoni għad trid tintbagħat lill-KLSV.

### **1.13.7 Skema speċjali tal-ETC**

1.13.7.1 Is-Sindku spjega kif minn din l-iskema għadhom ma hadmu lill-hadd peress li ma kienx hemm persuni b'diżabbilita' li kellhom ċertu livell ta' skola meta applikaw mal-ETC.

### **1.13.8 Haddiema mill-ETC Community Scheme u tal-IPSL**

1.13.8.1 Is-SE spjegat kif minn din l-iskema tal-komunita', l-ETC kellha tibghat 3 haddiema. Tnejn diġa' bdew jagħmlu xi xogħol ta' tisbiħ fil-Playground ta' Ġuże' Flores fi Triq il-Parrocca u t-tielet wiehed wegġa' qabel ma beda xogħol mal-Kunsill u qieghed fuq *long Sick Leave*. L-ETC intgharrfet dwar dan kollu.

1.13.8.2 Is-Sindku nforma lill-Kunsillieri prezenti kif l-IPSL qabdu u hadu lill-John Borg mingħajr avviz u mingħajr spjegazzjoni. Is-Sur Anastasi spjega kif is-Sur Saetta tal-IPSL kien suppost kien inkarigat minn xi 15-il haddiem mill-iskema komunitarja mill-ETC. Is-Sindku stqarr kif mhux l-ewwel darba li qabad l-imsemmija haddiema jiġu aktar minn



siegħa tard, jew ikunu f'lokal ieħor meta suppost kienu jkunu xogħol f'Santa Venera u, meta jirrapporta lis-Sur Saetta kien iħoss li qed jgħattilhom. Il-Ħaddiema meta riedu jaħdmu ħadmu u ħadmu tajjeb iżda, ġara lix-xogħol kienu qed itawwluh għax ma kienux qegħdin jiġu ssorveljati kif suppost. Is-Sur Anastasi żied jgħid li meta rrapporta dan l-aġir tas-Sur Saetta liċ-Ċermen tal-IPSL, dan ħada kontriħ u kontra s-Segretarju tal-Kunsill. Is-Sindku rrimarka li hu ma setax joqgħod għal dik l-atteggjament indixxiplinat u wieġeb bl-istess mod li mmejlah is-Sur Joe Grillo. Is-Sur Anastasi stqarr li hu ħass li l-ħaddiem John Borg inqala' minn Santa Venera minħabba dan l-incident.

1.13.8.3 Is-Sur Camilleri staqsa jekk il-Kunsill għandux lil xi ħaddiem li jista' jgħassam fuljetti, eċċ u s-Sindku wieġeb fl-affirmattiv.

### **1.13.9 Il-Fuljett tal-Kunsill ta' Santa Venera**

1.13.9.1 Is-Sindku informa lill-Kunsillieri preżenti li jekk isib għajna mill-Kunsillieri kien lest li jipubblika l-fuljett tal-Kunsill Lokali ta' Santa Venera għall-bidu ta' Marzu, 2013. Hu żied jgħid li diġa' pprepara xi artikli u kif isib l-għajna jkun jista' jibgħat kolloxx għall-*printing*.

### **1.13.10 Tender for Embellishment works at Misraħ Santa Venera, Santa Venera**

1.13.10.1 Is-Sindku spjega li l-Kunsill irċieva direzzjoni mill-Monitoring Unit tad-DLG sabiex jibdeu juru *t-tender documents* meta l-Kunsill jirċievi rikjesta. Is-Sindku kien kiteb lid-DLG li meta inhargu *Tenders* qatt ma kienu wrew it-*Tender Documents* imma l-Kunsill Lokali dejjem ta spjegazzjoni adegwata. Għal dan it-Tender, il-Kunsill kien irċieva struzzjonijiet mill-ufficcju tal-Perit Bezzina biex id-dokument ma jingħatax jekk ma jkun inxtara u, jekk kien hemm minn kellu xi mistoqsijiet, dan kellu jgħaddi l-mistoqsijiet bil-kitba lis-Segretarju Eżekuttiv tal-Kunsill, u s-SE kellha tibgħat il-mistoqsijiet lill-Perit u meta tirċievi r-risposti, tgħaddihom lill-*bidder* prospettiv, rispettivament. Is-Sindku żied jgħid li peress li kien diġa' hemm persuni li kienu xtraw dan it-Tender, il-Kunsill ma xtaqx li joħloq precedent. Is-Sindku żied jgħid li peress li kienu irċievu direzzjoni mill-monitoring unit, is-SE kellha tinforma lil kull minn kien talab biex jara d-Dokument tat-Tender biex jiġi jarah fil-Bini Amministrattiv tal-Kunsill. Peress li sar ukoll, ilment mad-Dipartiment li kien għad baqa' ġurnata waħda biss biex jaraw it-tender (dan peress li kienet damet ma ħarget id-direzzjoni mid-Dipartiment) u ma kellhomx biżżejjed ċans biex jipprezentaw id-dokumenti meħtieġa, d-Dipartiment ta' direzzjoni li l-Kunsill jagħmel estensjoni tad-data tal-gheluq. Is-SE ippreparat l-avviz għal fuq il-gazzetta tal-Gvern u d-data giet estiza, mill-Ġimgħa 8 ta' Frar għall-Tnejn 11 ta' Frar 2013.

1.13.10.2 Is-Sindku staqsa lill-Kunsillieri preżenti minn seta' jkun fuq il-Bord għall-Ftuħ tat-Tender ta' Misraħ Santa Venera u minn seta' jkun fuq il-Bord tal-Agġudikazzjoni tal-istess Tender. Is-Sindku staqsa minn seta' jattendi t-Tnejn 11 ta' Frar f'nofsinhar għax-*Schedule tat-Tenders*. Il-Viċi Sindku kkonferma li huwa seta' jattendi għall-Agġudikazzjoni. Is-Sur Camilleri qal li huwa ma xtaqx ikun fuq dan il-bord peress li huwa ma jaqbilx mat-telf ta' *parking spaces* f'Misraħ Santa Venera. Is-Sindku ippropona lis-Sinj Mariella Micallef tkun il-Kunsilliera fuq ix-*Schedule of Tenders* flimkien mas-Sindku u tkun ukoll fuq il-Bord tal-Agġudikazzjoni tal-istess Tender, mas-Sindku u mal-Viċi Sindku. Il-Kunsillieri preżenti qablu dwar dan.

### 1.13.11 **CCTV fil-Gnien Romeo Romano**

1.13.11.1 Is-Sindku spjega li peress li riedu jużaw il-*modem* li hemm fil-gnien Romeo Romano biex jittransmettu mis-CCTV, s-SE staqsiet lill MCA jekk jistgħux jittransmettu mill-WIFI li jinsab fil-gnien. Il-MCA irrispondew li l-WIFI ma jistax jintuża għall-dan il-għan imma ssuggerixxa li l-Kunsill irid juża linja oħra.

1.13.11.2 Is-Sindku informa lis-SE biex tiegħu kwotazzjoni għall-linja ġdida sabiex ikunu jistgħu jittransmettu l-*images* tas-CCTV fuq il-*computers* tal-Kunsill. Il-Kunsillieri preġenti qablu dwar dan.

### 1.13.12 **Arrangament ġdid mal-Micamed**

1.13.12.1 Is-Sindku spjega li għamel arrangament mal-Micamed sabiex ma jibqgħux jgħaddu l-ilmenti mill-uffiċċju tal-Perit Bezzina peress li kienu qed jitilfu hafna zmien minn meta kienu qed jirċievu l-ilment sakemm kienu qed imorru jsewwu fuq il-post u ta' dan l-uffiċċju tal-Perit kien qed jithallas. L-istess kien qed jithallas John O'Dea meta għall-Kunsill deher li ma kien qed jagħmel xejn. Id-Diretturi tal-Micamed qablu ma' dan u kkonfermaw li ser jibdew isewwu l-bozzoz u hsarat fi zmien jumejn u mhux fi zmien hamest ijiem jew aktar. Is-Sindku spjega ukoll li l-Kunsill ta' Santa Venera m'għandhux x'jaqsam iżjed mal-koordinatur John O'Dea u fuq dan kien diġa spjega f'laqgħat oħra tal-Kunsill u kien ukoll, informa li kull min kellu x'jaqsam. Is-Sindku talab lis-SE biex tinforma lill-uffiċċju tal-Perit fuq l-*agreement* il-ġdid mal-Micamed u li l-Perit mhux ser jibqa jirċievi lmenti dwar bozzoz mill-KLSV u mhux ser jibqa jithallas il-*contracts management fee*. Il-Kunsillieri preżenti qablu ma dan l-arrangament ġdid.

## 1.14 **School Permit**

1.14.1 Is-Sinj. Daniela Camilleri talbet li jkollha permess biex tidhol sal-iskola *St Theresa College* peress li għandha triplets ta' 3 snin. Il-Kunsill approva li ssir dan il-permess bil-kundizzjoni li l-Pulizija ma jkollha l-ebda oġġezzjoni.

## 1.15 **Attendenza tal-Kunsillier is-Sur Edwin Formosa**

1.15.1 Is-Sur Edwin Formosa ma kienx informa fil-hin lis-SE li ma setax jattendi għall-laqgħat nru. 46/18 u 47/18 tat-28 ta' Diċembru, 2012 u huwa kien ġie imnizzel bhala assenti għal dawk il-laqgħat għax fil-Kunsill Lokali ma rċevejna xejn. Is-Sur Formosa informa lis-SE li huwa kien bagħat *fax* meta ma setax jattendi għal-laqgħat numru 46/18 u 47/18 imma, l-Kunsill ma kien irċieva xejn bil-*fax* dakinhar tal-imsemmija laqgħat. Is-Segretarju stqarret lis-Sur Formosa, fil-11 ta' Jannar, 2013, halla t-*transmission verification report* tal-*fax*, datat 26 /12/2012 fil-05.06, meta l-laqgħat kienu se jinżammu fit-28 ta' Diċembru, 2012. Is-Sinj. Gusman kompliet tgħid li hi riedet kopja ta' x'bagħat u fis-6 ta' Frar, 2013, is-Sur Formosa bagħat karta miktuba bil-biro fejn kien hemm miktub li ma kienx se jattendi għal-laqgħat għax kien ma jiflaħx u bla data. Fuq dan, il-Kunsill aċċetta lis-Sur Formosa tinbidillu l-attendenza.

## 1.16 **Ċnut fi Triq Mons Depiro u Triq Abela**

1.16.1 Is-Sindku stqarr li kienu ser jinbnew ċnut fi Triq Mons. Depiro u Triq Abela minhabba l-fatt, li kien qed ikun hemm ġrieden u hafna hmieg u l-Kunsill kien diġa'

naddafhom. Il-Kunsill ma setax jiskopri ta' min huma l-imsemmija siti anki, wara li ntalbet l-għajnuna tal-Pulizija u xi entita' oħra. Is-Sindku rrimarka li fuq dawn iċ-ċnut se jkun hemm l-emblema tal-Kunsill Lokali ta' Santa Venera. L-ispejjeż għal dan iċ-ċnut mhux se jkunu aktar minn elf ewro. Il-Kunsillieri preżenti qablu ma dan nem con.

### **1.17 Matul dina l-Legislatura 2008-2013 u fil-futur qrib**

1.17.1 Is-Sindku beda jispjega lill-Kunsillieri preżenti dwar x'sar f'Santa Venera matul dina l-legislatura. Is-Sur Horace J. Anastasi rrefera għax-xogħol nfrastrutturali. Huwa semma t-toroq residenzjali li nksew bit-tarmak: Trejqa Fleur de Lys, parti kbira minn Triq Il-Kbira San Ġużepp, Triq Patri Frangisk Grech, Sqaq 1 u Sqaq 2 fi Triq Carini, Triq Il-Palazz 'l Aħmar, Triq L-Istampaturi, parti minn Triq Abela, Triq Braille u Triq Msida, bis-servizzi tal-ilma u d-drenaġġ u Triq Il-Lunzjata li daqt titlesta minn kollox, ukoll. Żied jgħid li ser jibda x-xogħol fi Triq Misraħ Il-Barrieri u Misraħ Santa Venera fejn f'din tal-aħħar se jsirilha xogħol ta' tisbiħ b'tipi differenti ta' ċangaturi, se jkun hemm statwa kbira ta' Santa Venera fuq pedestal li fuq wara tiegħi se jkun hemm l-istatwetta ta' San Pawl Rieqed, magħluqa bil-ħġieġ u se jkun hemm ukoll, post għal funtana. Is-Sindku saħaq li l-Kunsill għandu jkompli jagħmel toroq ġodda bħal Triq San Ġorġ, Triq Hal Qormi, Triq Reġjunali - għadu kemm hareġ tender mit-TM għall-*acoustic barriers* f'dina t-triq biex ir-Residenti, jehilsu f'tit mit-tniġġiż tal-arja u tal-istorbju. L-ewwel triq li għandha tinbeda hija Triq Il-Madonna tal-Karmnu (Triq Ġdida fi Triq Msida).

1.17.2 Is-Sindku qal li sar tisbiħ ukoll, fil-latrina ta' Triq il-Kbira San Ġużepp, fil-Ġonna ewlenin ta' Santa Venera u kważi lest it-tisbiħ ta' Ġnien Ġuże' Flores li, l-Kunsill iddeċieda li jinbidel l-isem għal dak ta' San Ġorġ Preca minħabba li dal-Qaddis Malti miet fi Triq Il-Parroċċa, f'tit 'l isfel minn dan il-ġnien. Is-Sur Anastasi fakkar li sentejn ilu l-Kunsill Lokali ta' Santa Venera ħa t-tieni post fil-European Destinations of Excellence (EDEN) fir-rigward tal-Ġonna ta' Casa Leoni (inkluż Romeo Romano) u lis-Sindku kien mistieden biex jattendi seminar fi Brussell iżda, minħabba l-impenji ma setax imur u rrakkomanda li tmur s-Segretarju tal-Kunsill. Is-Sindku fakkar ukoll, lill-Kunsill ta' Santa Venera ingħaqad mal-Kunsilli Lokali ta' Hal Tarxien, Bormla u ż-Żebbuġ, Ghawdex, fil-FOCUS Group fil-Ministeru tat-Turizmu sabiex iħajru lit-turisti jġu jżuru l-itinerarji fil-lokalitajiet tagħna. Is-Sur Anastasi saħaq lill-Kunsill Lokali għandu jippriserva l-wirt storiku ta' dawn il-Ġonna, li għandu jagħmel użu tajjeb minnhom u li, għandu jitlob id-devoluzzjoni tagħhom minħabba l-potenzjal li jgawdu. Huwa irrimarka li dawn il-Ġonna għandhom jintużaw ukoll, għar-Riċevimenti ta' tigijiet u attivitajiet oħra. Is-Sindku kompli jgħid li hemm bżonn lis-Santwarju tal-Qtates f'dawn il-ġonna jkun aktar attrezzat u l-Kunsill għandu jgħin lill-Voluntieri li jonfqu ħafna flus biex jitimghuhom, biex jikkurawhom u anki jsewwuhom. F'dawn 'l aħħar f'tit snin il-Karmelitani jorganizzaw il-Via Sagra fit-Toroq u fi Ġnien Romeo Romano.

1.17.3 Is-Sur Anastasi semma li hemm bżonn lill-Kunsill jara kif ikollu aktar finanzi halli jibni dak il-Park ta' Triq Il-Ferrovija - approvat mill-MEPA, halli l-Familji jkollhom post xieraq u attraenti fejn jirrekrijaw ruħhom. Is-Sindku kompli jgħid li kien hemm xi restawr ta' xi niċċ u, fuq ir-rawndebawt ta' Santa Venera fi Triq Il-Kbira San Ġużepp.

1.17.4 Is-Sindku qal li beda x-xogħol tal-proġett tal-Ark ta' Wignacourt fuq ir-rawndebawt ta' Santa Venera u, rringrazzja lis-Sindku ta' B'Kara Michael Fenech Adami u lill-Viċi Sindku ta' Santa Venera u, Ċermen tal-Kumitat Amministrattiv ta' Fleur de Lys Ronald Briffa talli ħadmu flimkien biex irnexxa dana l-proġett ta' patrimonju nazzjonali.

1.17.5 Is-Sur Anastasi spjega dwar it-toroq li ġew u li jridu jiġu one-way. Huwa kompli jgħid dwar it-Timed Parking fi Triq Il-Kanun u li qed jistennew li jkun hawn aktar toroq hekk. Saru diversi tabelli u nżebgħu eluf ta' sinjali tat-traffiku fit-toroq.

1.17.6 Dwar l-ambjent, is-Sur Anastasi rrimarka li nbidlet is-sistema tal-ġbir tal-iskart domestiku - f'borża oskura, li qed jingabar kull nhar ta' Tnejn, l-Erbgħa, l-Hamis, il-Ġimgħa, s-Sibt u l-Hadd mit-8.30 ta' filgħodu 'l quddiem u nhar ta' Tlieta jkun hemm il-ġbir tal-iskart isseparat - f'borża griza, fl-istess hinijiet. Il-GreenMT hadu post il-GreenPAK. Kull nhar ta' Tlieta u kull nhar ta' Ġimgħa, jingħata servizz lir-residenti ta' skart goff. Hawn is-Sindku semma li affarijiet żgħar li jidhlu f'vettura u oġġetti bħal kompjuter eċċ., għandhom jittiehdu s-Civic Amenity Site, l-Imrieħel.

1.17.7 Is-Sur Horace J. Anastasi qal dwar il-proġett partikulari li, huwa parti mill-Fabbrika tas-7Up fi Triq Il-Kbira San Ġuzepp biex jekk jirnexxi, fih ikun hemm bini ta' Kunsill Lokali ġdid aċċessibli għal kulhadd, libreriya diġitali, berga, ufficcju tas-Sigurta' Soċjali u Ċentru ta' matul il-Jum għall-Anzjani. Dan il-fond jiswa' aktar minn nofs miljun ewro. Is-Sindku qali li ddiskuta mas-Sur Michael Bugeja u mal-Perit tiegħu Cortis biex jerġgħu iġibulna xi pjanti halli s-Segretarju tikteb lid-Dipartiment halli wara l-Kunsill jkun jista' jitlob xi *loan* mill-BOV. Semma ukoll, li l-kera taċ-Ċentru ta' matul il-Jum għall-Anzjani giet estiża għal sentejn wara talba lid-Dipartiment tal-Gvern Lokali. Is-Sur Anastasi fakkar li fil-frattemp, il-Kunsill qed jitlob għad-devoluzzjoni tas-sit biswit l-istess Bini Amministrattivi tiegħu. Is-Sindku saħaq li hemm bżonn jinfetaħ Ċentru għaż-Żgħażaġh u jekk il-Kunsill jsib xi post għandu jagħmel minn kollox sabiex iż-żgħażaġh ikollhom post diċenti fejn jirrekrejaw ruħhom. Is-Sur Camilleri issuggerixxa biex jippruvaw jieħdu fondi mill-UE u qablu miegħu s-Sur Briffa u s-Sindku.

1.17.8 Is-Sindku stqarr li kellna xi *Youth Exchanges* bis-saħħa tal-Kunsill Lokali ta' Santa Venera. L-aħħar wieħed kien *Youth in Action Programme "ON MOVE...ON MOVE...all together* fejn hadu sehem Santa Venera minn Malta, Croatia u Portugal u hadu somma flus. Is-Sur Anastasi faħħar lis-Sur Chris Micallef (Gradwat) li huwa minn Santa Venera, għall-inizjattivi tiegħu. Is-Sindku heġġeg biex l-isports, l-arti u l-kultura jingħataw spinta ħafna akbar mill-Kunsill Lokali ta' Santa Venera. Is-Sur Anastasi fakkar lil dawk prezenti lill-Kunsill Lokali ta' Santa Venera offra lis-Soċjeta' Filarmonika ta' Santa Venera biex sakemm ilestu l-Kazin jgħallmu lill-Allievi tagħhom fil-Bini Amministrattivi tal-Kunsill. Is-Sindku rringrazzja lis-Segretarju talli kull meta l-allievi jkollhom it-tgħallim hi tibqa' sakemm jispiċċaw.

1.17.9 Is-Sindku rrimarka li matul dina l-legislatura nżammu diversi attivitajiet li wħud minnhom kienu matul il-jum, filgħaxija u kien hemm li kienu matul il-jum għal xi tliet ijiem. Huwa semma il-Fieri tal-Għasel u tal-Artiġġjanat fil-Gonna ewlenin ta' Santa Venera, fil-Ministeru tal-Onor. Clyde Puli, fi Triq Il-Kbira San Ġuzepp, Festa B'Differenza, Esebizzjonijiet fil-Palazz tal-Iljuni u saħansitra f'Paceville. Semma ukoll, it-Tberik tal-Annimali u tal-Bhejjem. Fakkar li kull sena jkollna il-President's Fun Run fejn il-Kunsill Lokali ta' Santa Venera jieħu sehem attiv u fis-7 ta' dan ix-xahar kienet organizzata serata fil-Knisja Parrokkjali fejn il-Vendriini u Ċittadini ohra setgħu jitpaxxew bil-biċċiet sbieħ li daqqew il-Mużiċisti bravi tal-Orkestra Filarmonika Nazzjonali taħt il-bravissimu Surmast Andre Paul Huber. Is-Sur Anastasi stqarr li hemm bżonn li ngħinu aktar lill-Għaqdiet Lokali.

1.17.10 Is-Sindku fakkar li hawn Kuntratturi godda, tal-Ġonna, tal-Knis, tal-*Accounts*, tal-Latrina, tal-Iskart Goff u, reġa' għandna *Contracts' Manager* b'aktar xogħol impenjattiv. Tal-Ġbir ta' Skart u tat-Trasport tal-Anzjani u tal-Ftuħ u l-Għeluq tal-Ġonna, baqgħu l-istess. Dwar l-Anzjani, s-Sur Anastasi saħaq li għandu jkun hemm aktar tghallim billi jgħibu esperti biex jagħmlulhom taħdit. Is-Sindku spjega li dan it-taħdit għandu jkun dwar saħħa, edukazzjoni, arti u kultura, sigurta' u tghallim ieħor li jixraq lill-Anzjani tagħna. Is-Sur Anastasi semma li hu kien akkwista xi kompjuters użati u tqassmu lil xi individwi u li kienu ngħataw tnejn minnhom liċ-Ċentru ta' matul il-Jum għall-Anzjani.

1.17.11 Is-Sur Horace J. Anastasi rrimarka dwar il-kalvarju li għaddejjin hafna residenti minhabba il-ħatt ta' containers tal-20' u tal-40' f'diversi toroq ta' Santa Venera u li jhoss lill-Pulizija tal-Ħamrun mhijiex timxi mal-Kunsill kif jixtieq l-istess Kunsill. Is-Sur Anastasi rrimarka lir-Residenti qegħdin ibatu hafna u n-Neguzjanti jridu jaħdmu u li hemm bżonn ikun hemm tip ta' kompromess. Huwa jemmen lill-Pulizija għandha tagħti lill-Kunsill deċiżjoni assoluta. Semma wkoll, dawk il-hafna vetturi bin-numri tal-mobajl u b'xi kliem li juru li jinsabu għall-bejgħ u, għad li jsiru rapporti lill-Pulizija kollox jibqa' l-istess. Semma wkoll, it-Trakkijiet, Trakkijiet bi krejn u vetturi oħra kbar li jipparkjaw fit-toroq ta' Santa Venera u ġieli jdumu għal ġimghat shaħ. Is-Sur Anastasi stqarr li l-Lokal ta' Santa Venera maħnuq b'hafna vetturi u r-Residenti ma jsibux jipparkjaw. Is-Sindku heggeg lill-Kunsill 'il Ġdid biex jagħmel studju halli jaraw kif se jinholqu aktar spazji għall-ipparkjar. Is-Sur Anastasi stqarr li hu jirrapporta lis-Supretendent tal-Pulizija tal-Ħamrun u, ġieli lill-Kummissarju fuq droga, prostituzzjoni, mgieba hażina fi hwienet tax-xorb, każi soċjali u offiżi oħra.

1.17.12 Is-Sur Anastasi fakkar lill-Kunsillieri prezenti li jistgħu jigu l-Kunsill ir-Residenti u jużaw il-Kompjuters. Semma ukoll, il-WIFI. Hawn is-Sindku heggeg biex ikun hawn aktar postijiet bl-aċċess għall-WIFI fil-Lokal tagħna. Huwa semma wkoll, biex isir użu aħjar mill-bini tal-iskejjel ta' Santa Venera u l-Kunsill għandu jagħti sehem hafna akbar lill-Istudenti.

1.17.13 Is-Sur Horace J. Anastasi rrimarka wkoll, dwar l-Uffiċċju Amministrattiv tal-Kunsill Lokali ta' Santa Venera. Huwa rringrazzja lis-Segretarju Eżekuttiv Louise-Anne Gusman, lill-Uffiċċjal Eżekuttiv Carmel (Lino) Busutil u lill-Iskrivana Juliana Attard. Is-Sindku saħaq fuq l-importanza ta' Staff tajjeb li jaħdem mingħajr biża izda, b'lealta' lejn il-Lokal u zied, li kien importanti li jikber in-numru tal-istaff għax f'dawn is-sentejn, id-domanda tax-xogħol f'Santa Venera kibret drastikament u d-Dipartiment tal-Gvern Lokali għandu jgħin lill-istess Kunsill billi jzidlu l-allokkazzjoni biex ikun jista' idahhal imqar skrivan/a.

1.17.14 Is-Sur Horace J. Anastasi fakkar lill-Kunsilli prezenti min kienu dawk il-persuni li ngħataw il-premjju ta' Ġieħ Santa Venera: s-Sur Charles Cachia, s-Sur Victor Vassallo, s-Sur Michael Caruana, s-Sinj. Angela Hili u Patri Robert Farrugia.

1.17.15 Is-Sindku spjega lill-Kunsillieri prezenti li l-Kunsill għandu jixtri *planters* u jpoġġihom f'postijiet bħal Triq Regjunali, fil-pjazez u fuq il-bankina ta' Triq Il-Ferrovija u, fejn jidhirlu li jsebbħu. Il-Kunsillieri prezenti qablu u s-Sindku għied l-attenzjoni tas-Segretarju biex tibda tixtri minn dawn il-planters.

1.17.16 Fl-aħħar is-Sindku sostna lir-Residenti Vendrini jeleggu lill-Kunsillieri tagħhom biex jattendu regolarment għal-Laqgħat tal-Kunsill u biex bl-impenn li dahlu għalih ixammru l-kmiem u jaħdmu b'lealta' għall-gid tal-Lokal ta' Santa Venera biss u għal xejn aktar.

## **1.18 Aggornament**

1.18.1 Is-Sindku aggorna l-laqgħa għal-Ġimgħa 22 ta' Frar 2013 fil-5.30 ta' filgħaxija.

Is-Sur Horace J Anastasi  
Is-Sindku

Is-Sinj Louise-Anne Gusman  
Segretarju Eżekuttiv

Illum, 22 ta' Frar 2013